

Kapitlu 3

Inħobbu lil xulxin bħal aħwa


Lezzjoni 3.1:

Alla ħalaq kollox bl-imħabba

L-Għanijiet:

It-tfal:

- a) Jiftakru li Alla ħalaq kollox għax iħobb.
- b) Jagħrfu li Alla jħobb l-aktar lilna l-bnedmin.
- ċ) Jifhmu li Alla jinstab kullimkien.



Ir-rizorsi għal-lezzjoni:

- PowerPoint Presentation li turi stampi dwar dak li ħalaq Alla.
- Kanzunetta li tkanta l-għalliema bl-isem ta' "Alla ħalaq"
- Diska bl-isem ta' "Qiegħed hemm fuq, qiegħed hawn isfel"
- Karta ta' taħriġ: 3.1



Naqsmu flimkien:

- Ibda l-lezzjoni billi bħala reviżjoni tal-ewwel lezzjonijiet tistaqsi lit-tfal: "Min hu Alla?"
- Agħtihom ħin biżżejjed biex jispjegaw ruħhom tajjeb.
- Staqsi mistoqsijiet adegwati biex tintroduci l-ħsieb li Alla huwa Missierna, Hu dak li jħobbna u dak li ħalaq kollox għalina.



Nisingħu flimkien:

- Uri l-PowerPoint Presentation lit-tfal filwaqt li tispjega dak li Alla ħalaq għalina.
- Spjega kif Alla għamel dan kollu għalina għax iħobbna.
- Għin lit-tfal jifhmu li l-ħolqien t'Alla għalina huwa rigal kbir ta' mħabba.
- Aħdem flimkien mat-tfal il-karta ta' Taħriġ 3.1.
- Għinhom jimmarkaw u jsibu Alla u jagħmlu ċirku madwaru.
- Għen lit-tfal ipingu l-istampa speċjalment lil dawk li jsibuha diffiċli biex jagħti l-kuluri addattati.



Nikbru flimkien:



1. Alla jinsab kullimkien
2. Alla ħalaq kollox sabiħ għalina
3. Kanta l-kanzunetta "Alla ħalaq" li titkanta fuq id-diska "London Bridge".
4. Alla jħobbna għax tana dak kollu li għandna.
 - Staqsi lit-tfal biex jispjegaw kif nafu li Alla jħobbna.
 - Fieggeġ lit-tfal sabiex jerggħu kantaw il-kanzunetta flimkien miegħek.

Nagħżlu flimkien:

- Bħala ħlejjaq t'Alla, it-tfal għandhom jingħataw l-opportunità li jaħsbu dwar l-azzjonijiet tagħhom fil-ħajja ta' madwarhom.
- Staqsi mistoqsijiet bħal: "Huwa tajjeb li aħna nqaççtu s-sigar u l-fjuri, naħqru l-annimali u nħammgu l-ambjent ta' madwarna?"; "Tajjeb jekk niggieldu mal-oħrajn?" eċċ
- Għinhom jifhmu kif meta ma jiħdux ħsieb l-ambjent ta' madwarhom u ma jiħdux ħsieb xulxin minħabba xi glied jew piki bejniethom, huma jkunu qed ikissru dak li Alla ħalaq għalina.
- *Napprezzaw l-ambjent u nitgħallmu nibzgħu għalih.*



Niċcelebraw flimkien:

- Ikkonkludi l-lezzjoni billi ddoqq id-diska "Qiegħed hemm fuq, qiegħed hawn isfel".
- Fiegġeg lit-tfal sabiex ikantaw flimkien u jagħmlu azzjonijiet li jispjegaw aħjar dak li jintqal fil-kanzunetta.



Nitolbu:

- Kun ta' eżempju billi tgħid talba qasira li biha tirringrazzja lil Alla ta' xi ħaġa li ħalaq għalina.
- Sejjaħ tfal differenti biex huma wkoll joħolqu talba ta' ringrazzjament lil Alla.

